

समाचार

छ.ग. मुख्यमंत्री तीर्थयात्रा योजना

निगम क्षेत्र के 21 वरिष्ठ नागरिक जाएंगे अजमेर शरीफ की यात्रा पर

(महापौर श्रीमती रेणु अग्रवाल ने तीर्थयात्रियों को प्रदान किया परिचय पत्र, दी शुभकामनाएं)

कोरबा 22 अगस्त 2015 –छत्तीसगढ़ मुख्यमंत्री तीर्थयात्रा योजनांतर्गत निगम क्षेत्र के 21 वरिष्ठ नागरिक अजमेर शरीफ, पुष्कर आगरा, चिश्ती की दरगाह की तीर्थयात्रा पर जाएंगे। आज महापौर श्रीमती रेणु अग्रवाल ने इन वरिष्ठ नागरिकों को उनके परिचय पत्र प्रदान किए तथा उन्हें अपनी हार्दिक शुभकामनाएं देते हुए उनकी निर्विघ्न यात्रा की कामना की। इस मौके पर निगम के राजस्व अधिकारी एन.एस. करपे सहित अन्य लोग उपस्थित थे।

नगर पालिक निगम कोरबा क्षेत्र के 21 वरिष्ठ नागरिकों को अजमेर शरीफ, पुष्कर आगरा चिश्ती की दरगाह की तीर्थ यात्रा के लिए छ.ग. मुख्यमंत्री तीर्थयात्रा योजना के तहत चयनित किया गया है। यह यात्रा 23 अगस्त को कोरबा रेलवे स्टेशन से दोपहर 1.30 बजे प्रारंभ होगी, यात्रीगण बिलासपुर के उस्लापुर रेलवे स्टेशन से उक्त तीर्थयात्रा हेतु शाम को रवाना होंगे। निगम के मुख्य प्रशासनिक भवन साकेत में महापौर श्रीमती रेणु अग्रवाल ने आज इन तीर्थयात्रियों को उनके परिचय पत्र आदि प्रदान किए तथा उन्हें अपनी हार्दिक शुभकामनाएं दी, जिन यात्रियों को इस यात्रा हेतु चयनित किया गया है, उनमें शालिहा खातून, कनीज फातमा, आबिदा बी (सहायक), जाकिर अली, नूर मोहम्मद (सहायक), कमरून निशा खान, दिलबहार खान (सहायक), मोहम्मदीन, शन्तो (सहायक), शहनाज बानो (सहायक), मोहम्मद निजामुद्दीन, सलमा बी, इमाम बी, उलफत बी, मेहरून निशा, नसीबुन, दीन मोहम्मद, जैतून बी, सुमात बी, लतीबुन, माना बाई नायक आदि वरिष्ठ नागरिक शामिल हैं।